

Aryknama / goşgular toplумы

Category: Goşgular, Kitapcy

написано kitapcy | 23 января, 2025

Aryknama / goşgular toplумы ARYKNAMA



■ DÜYŞDE

Çap-çal dünýä, çala sudur görünyär:

Birinji planda Arygyň jary,

Aňyrda Kanaly ýakalap otyr –

Dogduk mekan, bu ömüriň bahary.

Anha jara inip gelýäe Alabaý,
Çeňňekli oglanyň öňüne düşüp.
Ylgaýar oglanky gamyşa sary,
Gyzgyn çägä ýalaň aýagy bişip.

Şol barmana tiken çümýär aýagna,
Oň yzasy meniň ýüregme ýetýär;
Edil şu pursatda tanadym ony,
Ol bolsa gamyşyň içinde ýitýär.

Ýene jary syryp barýar Alabaý,
Käwagt bir üýrüp, meni çagyryp.
Men welin gitdikçe daşlaşyp barýan,
Hem-ä ýognap, hemem saçym agaryp.

■ NIREDE? HAÇAN?

Näçe jan etsemem düşenok ýada
Nirede? Haçan?!
Ogланlyga tarap barýan şa ýoda
Arany açan?

Geň galamda-ilki gezek-kebelek
bolup uçanda gurçuk.
Ýa ýitirdim gözlänimde kömelek,
Eteginde Çilburçuň?

Ýa çekirtge bilen kekene doly
Gawun joýada ýitdi?
Ýa-da tolkunlary jadyly ýaly
Şol Gatakar äkitdi?

Näçe jan etsemem düşenok ýada
Nirede? Haçan?!
Ogланlyga tarap barýan şa ýoda
Arany açan?

■ GÖRÜP-GAÇDY

Gözlegine çykdy bu gün

Oglanlygmyň. Görüp gaçdy.
Ylgawyny ýazdyrmany
Syrkynlykdan böküp geçdi

Gatakaryň güzerine
Baryp gördüm, tapdyrmady.
«Gukmy-paňk?» oýnaly diýdim,
Enma şykgy ýapdyrmady.

Ot ýygмага gitdimikä?
Tapmadym-la atyzdan men.
Hatda jaryň ýakasynam
Yzarladym Halyla çen.

Eýgermedim oň yzyna;
Gözlemekden ardym basym.
Diýdiler – Ol Çilburç gala
Sürüp gitdi arabasyn.

■ MIRAS

Essalawmaleýkim, dogduk diýarym!
Sag-aman otyrmyň, oňatmy halyň!
Menem gaýdyp geldim, hut Ýeseniniň
Telim ýyl azaşyp gezişi ýaly.

Özgeripsiň juda, ulalypsyň hasn
Alaňlar ýitipdir, karta töwerek.
Gara asfalt güne gerşin ýylmaýar,
Gadymly tozanly köçäňe derek.

Gadym kepbelerňi, pagsa jaýlarňy
Bile äkidipdir oglanlyk çagy,
Indiki kölgeleň has goýry ýöne
Biraz çolarypdyr Beg agaň bagy.

Zähmet pälwanlary bolup gidipdir
Bir mahalky bile çilik oýnalar.
Ýakalap otyrsyň ägirt desgany,

Garagum kanaly – mele gaýmaň bar.

Utanç bolsa bolsun, alýaryn boýun,
Tanamadym köp öňümden çykany.
Edil şonuň ýalam tanalmadym men,
Bu bolsa baý ýokuş deger ekeni.

Ýöne ýere sakgalyna sadaga,
Ýüzleri nurana gojalaň biri:
– Sen Rejep Pälwanyň agtyg-a dälsiň?! –
diýdi. Boldum şol gojanyň ýesiri.

Hem uly hakykat lowurdap gitdi,
Gizläp nämedeýin, netijäm ine:
Öz ýanymdan şahyrdyryn öýdýärdim,
Ýöne atam bilen tanaldym ýene!

1985.

Gurban REJEBOW. Goşgular